
Nrisimha Stavaraiah

——
నృసింహస్తవరాజః ౨

——
Document Information



Text title : Nrisimha Stavaraiah

File name : nRRisiMhastavarAjaH2.itx

Category : vishhnu, dashAvatAra, stavarAja, viShNu

Location : doc_vishhnu

Proofread by : M K Barman

Description/comments : nRRisiMhakosha 2 upAsanA khaNDa

Latest update : August 4, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 4, 2025

sanskritdocuments.org



నృసింహస్తవరాజః ౨



సర్వజ్ఞం వేదకర్తారం పురాణపురుషోత్తమమ్ ।
పపృచ్ఛః మునయః కృష్ణం కృపాలుం భక్తవత్సలమ్ ॥ ౧ ॥

భగవాన్ భూతభవ్యేశ సర్వజ్ఞ కరూణానిధే ।
కిం తత్త్వం కిం పరం జాప్యం ధ్యానం కిం ముక్తిసాధనమ్ ॥ ౨ ॥

శ్రోతుమిచ్ఛామి హే దేవ తద్వద సర్వసాధనమ్ ।
సర్వభావేన జాతస్తాస్త్వం శరణ్యం శరణం ప్రభో ॥ ౩ ॥

శ్రీకృష్ణ ఉవాచ ।
సచ్చిదానందమద్వైతం స్వప్రకాశం పరం శివమ్ ।
యజ్ఞోఽతిజ్ఞోఽతిషాం పూర్ణం తత్తత్త్వం శ్రుతయో విదుః ॥ ౪ ॥

శ్రీనృసింహస్తవాన్నాన్యత్ తత్త్వం జాప్యం పరం విదుః ।
సర్వదుఃఖహరం జ్ఞానదాయకం భోగసాధనమ్ ॥ ౫ ॥

అథ జ్ఞానం ప్రవక్ష్యామి సర్వాభీష్టప్రదాయకమ్ ।
నృసింహస్తవరాజేన సర్వపాపహరం పరమ్ ॥ ౬ ॥

మహాచక్రస్య నాభిస్థం క్షీరసాగరమధ్యగమ్ ।
శ్వేతద్వీపే మహాదివ్యే ప్రాసాదే రత్నశోభితే ॥ ౭ ॥

సింహాసనసమారూఢం ఛత్రీభూతం ఛణీన్ద్రకమ్ ।
త్ర్యక్షం చక్రపినాకాఢ్యం సర్వదా౭భయదాయకమ్ ॥ ౮ ॥

శరచ్చన్ద్రనిభం స్వచ్ఛం సీలకణ్ఠం మనోహరమ్ ।
సదా కేసరసంవీతం వికటభ్రూయుతం శివమ్ ॥ ౯ ॥

యోగారూఢం ప్రసన్నాస్యం చన్ద్రమాలిం కృపాకరమ్ ।
నృసింహం పరమానందం సత్యజ్ఞానస్వరూపిణమ్ ॥ ౧౦ ॥

ప్రహ్లాదవరదం దేవం చిన్తయామి పరాత్పరమ్ ।
ఇన్ద్రాదిభిస్తుతం లక్ష్మ్యో నేవితం భూషణోఽజ్ఞులమ్ ॥ ౧౧ ॥

పీతామ్బరధరం దేవం చారుదంష్ట్రం సులోచనమ్ ।
 శ్రీవత్సకౌస్తుభోపేతం వనమాలావిభూషితమ్ ॥ ౧౨ ॥
 ఏవం ధ్యాత్వా నృసింహాఖ్యం పరం బ్రహ్మసనాతనమ్ ।
 సస్తుష్టహృదయో మూర్ధ్ని కృతాఙ్గాలిరిదం పఠేత్ ॥ ౧౩ ॥
 నృసింహస్తవరాజం చ సర్వకామప్రదం శివమ్ ।
 సర్వారిష్టహరం దివ్యం దుష్టనాశనముత్తమమ్ ॥ ౧౪ ॥
 ఓం ఆస్య శ్రీనృసింహస్తవరాజస్య శ్రీకృష్ణః ఋషిః ।
 శ్రీలక్ష్మీనృసింహో దేవతా ।
 ఆనుష్టుప్ ఛందః । శ్రీనృసింహప్రీత్యర్థే జపే వినియోగః ॥
 ఓంకారాక్షం శివం పూర్ణం నారసింహం కృపాకరమ్ ।
 నిర్వికారం పరం ధామ చిన్తయామి పరాత్పరమ్ ॥ ౧౫ ॥
 సత్యం జ్ఞానపరం బ్రహ్మ యత్ఫలం యమనన్తకమ్ ।
 ఏవం సదోదీతం శాన్తం నిర్మలం నిష్ఫలం పరమ్ ॥ ౧౬ ॥
 నిరఙ్గానం నిరాకారమఖణ్డం తమసః పరమ్ ।
 భక్తానుగ్రహకర్తారం ప్రహ్లాదవరదం ప్రభుమ్ ॥ ౧౭ ॥
 ఆనాధ్యసర్వరోగఘ్నం సమస్తాసురనాశనమ్ ।
 కృతాన్తవాహనం భీమం కాలమృత్యునివారణమ్ ॥ ౧౮ ॥
 భీషణం వికటం శాన్తం దుష్టగ్రహనివారణమ్ ।
 సర్వాక్షోభ్యం మహావిష్ణుం నారాయణమనామయమ్ ॥ ౧౯ ॥
 దేవదానవదుర్ధర్భ్య జగద్రక్షకరక్షణమ్ ।
 ఉగ్రసింహం సదాశాన్తం స్మృతిమాత్రాఖిలప్రదమ్ ॥ ౨౦ ॥
 ఓంకారరూపం త్రిదశాధినాథం బ్రహ్మస్వరూపం విమలం ప్రశాన్తమ్ ।
 ఆనన్తమేకం పరిపూర్ణరూపం స్మారామి రామం ప్రణమామి సింహమ్ ॥ ౨౧ ॥
 పిఙ్గోర్ధ్వకేశం వివృతాననం తం పిఙ్గత్రినేత్రం ధవలం సుసౌమ్యమ్ ।
 నమామి సింహం పరమేశ్వరం వై సత్యాధిరూపం నిహితం గుహాయామ్ ॥ ౨౨ ॥
 మోక్షైకహేతుం పరమం శరణ్యం భృత్యార్చినాశం జగదేకహేతుమ్ ।
 ఆనన్దరూపం వితతం చ పూర్ణం నమామి సింహం పరమం ద్వితీయమ్ ॥ ౨౩ ॥

నారాయణం వై రఘునాథమేకం బ్రహ్మస్వరూపం వివిధాత్మరూపమ్ |
 నిత్యం నిదానం పరమీశితారం మత్స్య్యదిరూపం ప్రణమామి సింహమ్ || ౨౪ ||
 రాజాధిరాజం రఘునాథమీశం శ్రీరామచంద్రం శరణం నృసింహమ్ |
 శ్రీమాసుదేవం శిఖిపిచ్చమాడం సువేణువాద్యం నిరతం మహాస్తమ్ || ౨౫ ||
 విశ్వైకదీపం జ్వలనార్కదీప్తిం జాజ్వల్యమానం మహాసా పరేణ |
 శ్రీదీప్యసింహం మహతామృహాస్తం హిరణ్యగర్భం శరణం ప్రపద్యే || ౨౬ ||
 వైరాజరూపం పురూషం పురాణం సహస్రశీర్షం శతపత్రపాదమ్ |
 బ్రహ్మేశరూపం కృతవిశ్వమీడ్యం నృసింహమాద్యం పరిపూర్ణమిడే || ౨౭ ||
 అన్నాదికోశం జగదద్వితీయం పుచ్చం నృసింహం శరణం శరణ్యమ్ |
 జ్ఞానైకలభ్యం సుధియాం హి పుంసాం ధర్మాదిహేతుం శరణం ప్రపద్యే || ౨౮ ||
 బ్రహ్మ విష్ణుర్మహేశస్త్యమిన్ద్రో వహ్నిర్వమస్తథా |
 వరుణో వాయురీశానః కుబేరో హరే ప్రభో || ౨౯ ||
 సూర్యాదిగ్రహరూపస్త్వం నృహరే గురురూపధృక్ |
 మస్త్రరాజస్వరూపస్త్వం సామరాజ నమోఽస్తు తే || ౩౦ ||
 పితా మాతా సుహృద్ బన్ధుర్బృహరే త్వం సదా మమ |
 త్వమేవ సకలం బ్రహ్మాన్ త్వాం వినా నాస్తి మే గతిః || ౩౧ ||
 మాతృకా ప్రణవాదిశ్చ సర్వమస్త్రమయాచ్యుత |
 సర్వదేవమయాచిన్త్య సింహాస్యాయ నమోఽస్తు తే || ౩౨ ||
 శ్రీకృష్ణ ఉవాచ |
 అనేన స్తవరాజేన నృసింహో భక్తవత్సలః |
 తతః ప్రీతః ప్రసన్నోఽభూత్ భక్తేభ్యః పురుషోత్తమః || ౩౩ ||
 శ్రీనృసింహ ఉవాచ |
 భో భో భక్తవరాః సర్వే శ్రుణుధ్వం వరముత్తమమ్ |
 అహం భక్తపరాధీనో అన్యేషామతిదుర్లభః || ౩౪ ||
 భక్తా ఉచుః |
 యది నోఽసి ప్రసన్నస్త్వం దేవదేవ కృపానిధే |
 త్వమేవ నితరాం దేహి త్వయి భక్తిం దృఢాం ప్రభో || ౩౫ ||
 శ్రీనృసింహ ఉవాచ |

శ్రూయతాం సావధానేన భక్తిర్వైఽస్తు సదా మయి ।
అన్యశ్చ శ్రూయతాం విప్రాః యేన ప్రీతో భవామ్యహమ్ ॥ ౩౬॥
అనేన స్తవరాజేన శ్రద్ధయా కృతనిశ్చయః ।
యః స్తౌతి దీక్షితః భక్తః తస్యాహం కామపూరకః ॥ ౩౭॥
ఏకకాలం త్రికాలం వా చతుర్దశ్యామథాపి వా ।
స్వాత్యాం తు మన్దవారే చ స్తోత్రమేతత్పఠన్తి యే ॥ ౩౮॥
ఈప్సితం సఫలం తేషాం భవత్యేవ న సంశయః ।
అనిష్టస్య చ వార్తాపి శ్రూయతే తైర్న చ క్వచిత్ ॥ ౩౯॥
భక్తా ఊచుః ।
సర్వాస్తర్యామిణాం దేవ హరే చైతన్యరూపిణా ।
యో హి దత్తో వరోఽస్మభ్యం సత్యోఽయం త్వత్ప్రసాదతః ॥ ౪౦॥
ఇతి కృష్ణేన సమ్ప్రాక్తో ఋషిభ్యో నృహరే స్తవః ।
ప్రీయతాం తేన దేవేశో నృసింహో భక్తవత్సలః ॥ ౪౧॥
ఇతి శ్రీకృష్ణఋషిసంవాదే శ్రీనృసింహస్తవరాజుః సమ్పూర్ణః ।

Proofread by M K Barman

——
Nrisimha Stavarajah

pdf was typeset on August 4, 2025

——
Please send corrections to sanskrit@cheerful.com

